



Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minuti tal-laqgħa Nru : **28** li nżammet il-Kunsill Lokali Marsaskala nhar il-Ġimgħa 18 ta' Novembru 2011 fil-5.30p.m.

L-Ewwel Seduta

<u>Preżenti</u>	<u>Membri</u>
Is-Sindku	Is-Sur Mario Calleja
Il-Viċi Sindku	Is-Sur Charlot Mifsud
Il-Kunsilliera	Is-Sur George Farrugia Is-Sur Lawrence Ciantar Is-Sur John B. Camilleri Is-Sinjura Carmen Fearne Is-Sur Daniel Spiteri (daħal fis-7.37p.m.) Is-Sur Jesmond Mugliett
Is-Segretarju Eżekuttiv	Is-Sur Josef Grech
Skuzat	Is-Sur Sandro Gatt

Mayor
Mario Calleja

Deputy Mayor
Charlot Mifsud

Councillors
John Baptist
Camilleri
Carmen Fearne
Lawrence Ciantar
George Farrugia
Sandro Gatt
Jesmond Mugliett
Daniel Spiteri

Executive Secretary
Josef Grech

Aġenda

1. Konsiderazzjoni w Approvazzjoni tal-Minuti – Seduta Numru 27.
2. Punti li joħroġu mill-Minuti.
3. Komunikazzjoni u Korrispondenza li s-Sindku jixtieq li jresseq quddiem il-Kunsill.
4. Awtorizzazzjoni tal-Flasijiet.
5. Approvazzjoni tal-Quarterly Report - Lulju sa Settembru 2011.
6. Mistoqsijiet.
7. Mozzjonijiet.
8. Informazzjoni dwar l-attivitajiet mill-Kunsilliera.
9. Agġornament.

Minuti.doc

1.0 **Qari w approvazzjoni tal-Minuti :**

1.1 **Lagħha Nru 26(1) tas-7 ta' Settembru 2011:**

Is-Segretarju Eżekuttiv għal-attenzjoni tal-Kunsill li għalkemm il-minuti ta' din is-seduta kienu diġa ġew approvati fis-seduti 27, paġna 4 punt 3.6 il-ħames paragrafu għandu jinbidel u jinqara hekk:

"Is-Sindku għal-attenzjoni tal-Kunsill li wara li ġie avvicinat mill-Kunsill, Dr. Joe Buhagair aċċetta li jgħin lill-Kunsill fil-kariga ta' Air Qualitty Specialist u niddiskutu miegħu 'l quddiem fuq affarijiet ta' natura finanzjarja jekk ikun il-każ".

Is-Sindku nforma lill-Kunsilliera illi l-lagħha li kellhom mal-Wasteserv kienet suċċess u dan b'ħajr lill-Dr Joe Buhagair. Huwa kompli jgħid li anke staqsijhom jekk jistgħux jgħinuna fl-ispejjeż li jinkorpora l-ħlas ta' Dr. Joe Buhagair jekk ikun il-każ. L-analiżi ser tkun ippublikata fuq il-*website* u l-lagħhat ser jsiru kull xahrejn. Is-Sindku talab lill-Kunsilliera biex kull minn għandu xi mistoqsijiet jippreparahom sabiex jitressqu waqt il-lagħha li ssir mal-Wasteserv.

Huwa kompli jgħid illi fuq proposta tal-Kunsillier is-Sinjura Carmen Fearne talba lill-Dr Joe Buhagair sabiex meta jkun possibli jattendi għal-lagħha tal-Kunsill halli jkun jistgħa jwieġeb xi mistoqsijiet mill-Kunsilliera.

1.1 **Lagħha Nru 27(1) tas-11 ta' Ottubru 2011:**

Il-minuti ġew meħuda bħala moqrija.

1.1.1 Il-Kunsillier is-Sur John B. Camilleri għied l-attenzjoni tal-Kunsill li f'paġna 12 punt 9.1 kien hemm żball grammatiku fejn giet irrangata l-kelma *Aerobics*.

1.1.2 Il-Kunsillier is-Sur John B. Camilleri għied l-attenzjoni tal-Kunsill li f'paġna 2 punt 2.1 jrid jinbidel it-tielet linja u minflok "minn Perit ħabib tiegħu" tiġi tinqara "minn Perit ħabib ta' resident li joqgħod f'din it-triq".

1.1.3 Il-Kunsillier is-Sur Lawrence Ciantar għied l-attenzjoni tal-Kunsill li f'paġna 9 punt 4.1, it-tieni paragrafu minflok il-kelma "*rendikont*" trid tiġi "*budget*".

1.1.4 Il-Kunsillier is-Sur Lawrence Ciantar għied l-attenzjoni tal-Kunsill li f'paġna 10 punt 4.4, minflok "*il-Kunsill approva unanimament dawn il-pagamenti*" trid tinqara "*l-Kunsill approva dawn il-pagamenti*".

Wara konsiderazzjoni, l-minuti kif emendati ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

2.0 **Punti li joħorġu mill-Minuti:**

2.1 Il-Viċi Sindku s-Sur Charlot Mifsud staqsa jekk ix-xogħol imsemmi f'punt 8.5 rigward tindifa ġenerali fi Triq il-Qaliet minn quddiem il-villel sal-ġnien kienx twettaq.

Is-Segretarju Eżekuttiv wiegħbu illi l-kuntrattur kien ikkomunika miegħu u sa fejn jaf hu x-xogħol kien tlesta



3.0 **Komunikazzjoni u Korrispondenza li s-Sindku jixtieq li jresseq quddiem il-Kunsill:**

3.1 **Abbozz ta' Notifikazzjoni tal-Gvern dwar il-Pjan t'Azzjoni dwar il-bumungar l-aħmar u background note – proċess ta' konsultazzjoni (35/5803/11/O):**

Is-Segretarju Eżekuttiv informa lill-Kunsill li qed jsir proċess ta' konsultazzjoni u apparti l-Kunsill Lokali ta' Marsaskala hemm xi Kunsilli oħra illi għandhom ammont ta' palm li jrid jsir il-bexx fuqu u anke *mass pheromone trapping*. Huwa kompli jgħid illi dan jinvolti ħafna xogħol u anke jirrikjedi ċertu spejjeż

Is-Sindku qal illi fuq gurnal lokali kien hemm ippublikat illi il-Gvern daħħal xi fondi mill-Unjoni Ewropeja rigward din il-problema sabiex jkun jistgħa jgħin lill dawk il-lokalitajiet li għandhom din il-problema.

Il-Kunsillier is-Sur Lawrence Ciantar qal li minn nformazzjoni li kiseb qallulu li dan ix-xogħol ma jsirx mingħajr ħlas.

Il-Kunsill Lokali għandu jibgħat il-ħsieb tiegħu rigward l-ispejjeż ikkonċernati minħabba l-bexx tal-palm.

3.2 **Triq Sant'Anna Marsaskala (35/5944/11/I):**

Is-Segretarju Eżekuttiv nforma lill-Kunsilliera fuq il-bilanċ pendenti li hemm ma' Bonnici Brothers. Huwa kompli jispjega illi l-bilanċ huwa ta' €4400 bħala xogħol *extra* li ngħata mill-Kunsill kif ukoll il-VAT li jrid jithallas fuq l-ammont kollu. Is-Segretarju Eżekuttiv spjega li kien qalilhom illi meta l-Kunsill kien ta' r-rati tal-kuntrattur dawn kienu jinkludu l-VAT u għaldaqstant l-ammont tal-VAT li qed jitlobuna ma jistgħax jiġi kkunsidrat. Irrefera wkoll għal permess li kien ngħata mid-Dipatiment tal-Gvern Lokali biex il-Kunsill seta qabba lill-Bonnici Brothers.

Il-Kunsill qabel unanimament li niffissaw laqgħa mat-Trasport Malta, mal-Perit tal-Kunsill u ma Bonnici Brothers biex tissolva din il-kwistjoni.

3.3 **Ħsara fuq il-Vettura LCQ764 tas-Sur Marco Galea (35/5989/11/I):**

Is-Sindku ġibed l-attenzjoni rigward incident li sar fi Triq Haż Żabbar ftit qabel Triq il-Blajjiet fejn kien hemm tumbata u għaldaqstant kien ġarrab il-ħsara f'żewġ tyres li tammonta għal €335.99 u fid-dawl ta' dan kien qed jitlob lill-Kunsill għar-rimbors ta' din il-ħsara.


Il-Kunsill qabel unanimament illi nitkelmu miegħu u noffrulu is-somma ta' €200.00

3.4 **Proposta mis-Sotto Kumitat tal-Kultura biex jiġi organizzat party tal-Kunsill għat-tfal minn 5 sa 12-il sena:**

Is-Sindku nforma lill-Kunsilliera illi għalkemm il-Kunsillier is-Sur Daniel Spiteri mhux preżenti qiegħed jressaq dan is-suggeriment peress li matul ix-xahar ta' Diċembru jkun hemm ħafna *parties* tat-tfal, huma wrew ix-xweqa li din is-sena il-party tal-Milied jsir flimkien mal-Marsaskala FC u jkun b'risk il-Community Chest Fund.

Il-Kunsillier is-Sur Carmen Fearne staqsiet jekk hux ser jkun b'kollaborazzjoni ma' dan il-klabb jew jekk hux ser ssir *fund raising* għal dan il-klabb.

Il-Kunsill qabel li nitolbu spjegazzjoni lill-Kunsillier is-Sur Daniel Spiteri u għaldaqstant tiġi diskussa meta jkun preżenti hu.



3.5 **Żjara ġewwa Sherbourne mis-Sur Alfred Debono, is-Sur Vince Tonna u s-Sur Joseph Checuti:**

Is-Sindku nforma lill-Kunsilliera illi waqt din il-laqqgħa ntqal kemm huwa mportanti il-volontarjat. Huwa qal illi din is-sena hemm il-ħsieb li ssir ikla lill-anzjani li huma l-aktar bagħtuta tal-lokal tagħna, iżda bħala ikel ngħamluh aħna billi kulhadd jagħmel xi ħaġa ta' l-ikel. Huwa kompla jgħid li din l-ikla ser ssir fl-14 ta' Jannar 2012.

3.6 **Kunċert b'risq l-Istrina:**

Is-Sindku nforma lill-Kunsilliera illi tressqet talba lill-Arċisqof u giet aċċettata sabiex din is-sena l-kunċert tal-Milied isir ġol-Knisja. Is-Sindku staqsa lill-Kunsillier is-Sur John B. Camilleri sabiex jgħib tlett damingjani ħalli kull minn jgħati xi donazzjoni titpogġa fihha. Huwa kompla jgħid li dan il-kunċert ser jsir fit-22 ta' Diċembru 2011 fis-7.00pm u l-flus li ser jingabru ser jingħataw lill-Community Chest Fund.

Il-Kunsill qabel unanimament ma' din l-attivitá u qabel ukoll li nistiednu lill-President ta' Malta.

3.7 **Kompetizzjoni – Tiżjien tal-faċċati mad-Djar:**

Is-Sindku nforma lill-Kunsilliera illi bħas-snin ta' qabel, din is-sena ser terġa ssir il-kompetizzjoni tat-tiżjien tal-faċċati tad-djar.

Il-Kunsill qabel unanimament flimkien mal-premji proposti mil-istess sottokomitat li jammontaw għal €100.00.

3.8 **Presepu tal-Milied:**

Is-Sindku nforma lill-Kunsilliera illi din s-sena l-banda offriet illi waqt il-ftuħ tal-presepu, il-bandisti jilbsu ta' *Father Christmas*. Huwa kompla jgħid li l-presepu li kellna s-sena l-oħra, tajnih lill-Wasteserv sabiex jgħamluh ħdejn ir-Riċiklaġġ minħabba li huwa magħmul minn affarijiet riċiklati. Il-presepu li ser ngħamlu aħna ser jkun magħmlu *silhouette*.

Il-Kunsillier is-Sinjura Carmen Fearne qalet li hija ħasra li l-presepu li kellna tajnih għaliex kieku konna nagħmluh go post ieħor.

Il-Kunsillier is-Sur John Baptist Camilleri staqsa jekk dan il-presepu sellifnihx ser tajnieħ għal kollox.

Is-Sindku wiegħbu li mis-sena li ġejja meta nridu nistgħu noħduħ lura għalkemm xorta waħda se jiġi armat fil-lokal.

3.9 **Ministeru għar-Riżorsi u Affarijiet Rurali (MRRA) – Nursery initiative (35/5994/11/I):**

Is-Segretarju Eżekuttiv spjega li dan il-Ministeru qed jikkonsidraw mixtla żgħira biex ikabbru siġar indiġeni.

Il-Kunsillier is-Sur Lawrence Ciantar staqsa jekk hux ser joffru żerriegħa jew xitla.

Il-Kunsill qabel unanimament li nitolbuhom iktar informazzjoni.

3.10 **Aġenzija Żgħażaġħ (35/5860/11/I):**

Is-Sindku nforma lill-Kunsill li l-Aġenzija Żgħażaġħ għażlet għaxart itfal minn Marsaskala u ser jsir taħriġ fuq temi differenti. Dan it-taħriġ jiswa €300 iżda l-aġenzija offriet illi l-ispiza tinqasam bejn l-aġenzija u l-Kunsill, iġifieri l-Kunsill jhallas €150. Dan it-taħriġ ser jsir ġol *premises* tagħna.

Il-Kunsill qabel unanimament li nitolbu laqqgħa u li l-Kunsill jagħzel bħala kors wieħed adattat biex tiżviluppa il-kapaċità ta' tmexxija.

3.11 **Miżura 125 Gal Xlokk:**

Is-Segretarju Eżekuttiv spjega illi waqt seduta 26 kienu diġa tkellmu fuq iż-żewġ postijiet proponuti sabiex issir it-triq bit-tarmak. Iż-żewġ toroq proposti kienu t-triq li tagħti mill-Kappella ta' San Gejtanu sar-Ramla u t-triq li tagħti minn Triq il-Blajjiet sal-Kappella ta' San Nikola.

Is-Sindku kompli jgħid illi l-Kunsill kien rċieva petizzjoni mill-bdiewa li jgħaddu minn t-triq li tagħti mill-Kappella ta' San Gejtanu sar-Ramla fejn ilmentaw għall-istat hażin li tinsab f'ha din it-triq.

Għaldaqstant il-Kunsill qabel unanimament illi napplikaw sabiex issir it-triq li tagħti mill-Kappella ta' San Gejtanu sar-Ramla.

3.12 **Żieda fl-Iskala tas-Sinjura Sharon Schembri:**

Is-Segretarju Eżekuttiv ġab għall-attenzjoni tal-Kunsill li s-Sinjura Sharon Schembri waslet fil-quċċata ta' skala 15 u allura l-Kunsill jista' jikkunsidra li ssir promozzjoni fi skala 13 punt 3.

Il-Kunsill qabel unanimament li minn effett mill-1 ta' Diċembru 2011 l-impjegata Sharon Schembri tiegħu din il-promozzjoni.

3.13 **Corrective Action report for Playing Fields as Required by MCCA:**

Is-Segretarju Eżekuttiv ġab għall-attenzjoni tal-Kunsill illi s-Sur Joseph Portelli offra s-servizz tiegħu bi f'ħlas bħala *warranted engineer* sabiex jkun jistgħa jhejji rapport rigward il-bandli.

Il-Kunsill qabel unanimament li dan huwa servizz bi f'ħlas u li allura b'mod dirett ma nistgħux nużaw is-servizz tiegħu.

3.12 **Żewġ appelli miftuħa kontra l-Kunsill Lokali rigward l-aġġudikazzjoni tat-tendder tal-Playing field fi Pjazza Mifsud Bonnici:**

Is-Sindku nforma lill-Kunsilliera illi l-Avukat kienet ġiet il-Kunsill sabiex jiddiskutu l-appelli. Is-Sindku kompli jgħid illi wara li kien hemm l-artiklu fuq il-ġurnal *The Times*, huwa tal-fehem li l-Kunsill għandu jikteb f'dan il-ġurnal sabiex issir kjarifika.

Il-Viċi Sindku ssuġerixxa illi ngħamli tabella fil-bandli sabiex ninfurmaw lir-residenti x'qiegħed jigri.

Il-Kunsill qabel unanimament sabiex issir din il-kjarifika fil-ġurnal *The Times*.

3.13 **Memo 103/2011 dwar konferenza Building together Sustainable Localities (35/5899/11/(I)):**

Is-Segretarju Eżekuttiv nforma lill-Kunsilliera illi din hija kontinwazzjoni tal-Festa Ġemellaġġi.

3.14 **Dawl tal-Milied:**

Il-Kunsillier is-Sur John B. Camilleri qal illi b'ħas-sena l-oħra l-Wasteserv ser terġa żzejjen minn f'hejn ir-Riċiklaġġ sa' Triq Sant'Anna.

Is-Sindku qal li jkun aħjar kieku din is-sena minflok jzejjnu Triq Sant'Anna jzejjnu Triq ix-Xatt.

Il-Kunsill qabel li għandu jikteb lil Wasteserv dwar dan.

Il-Kunsillier is-Sinjura Carmen Fearne ssuġġerit illi jkun aħjar kienu minflok nagħmlu l-fustun fil-passaġġ ta' Ġnien Sant'Anna ndawruh mas-siġar.

Il-Viċi Sindku ssuġġerixxa li kull sena nixtru 2 *motives* sabiex ikollna l-armar tal-Milied tagħna.

3.15 **Ikla tal-Milied:**

Is-Sindku qal lill-Kunsilliera sabiex naraw fejn ser issir l-ikla tal-Milied din is-sena u ngibu xi stimi.

3.16 **Progress fuq il-proġett ta' l-ERDF 212:**

Is-Segretarju Eżekuttiv nforma lill-Kunsill illi kemm it-*tender* tax-xogħolijiet kif ukoll it-*tender* għal-Perit fuq dan il-proġett inħargu kif ukoll ħriġna l-kwotazzjoni tal-*website*. Huwa kompli jispjega kemm jinvolvi xogħol dan il-proġett u lit-tlett persuni illi ġew maħtura sabiex jiffurmaw parti mill-bord ta' l-aġġidukazzjoni kien għaddilhom kopja tat-*tender* kif ukoll l-informazzjoni kollha neċessarja.

Is-Segretarju Eżekuttiv kompli jinforma lill-Kunsilliera illi issa fadal żewġ kwotazzjonijiet x'jinħargu. L-ewwel kwotazzjoni sabiex tiġi iddisinjata l-*heritage map* u t-tieni kwotazzjoni għal-*printing* ta' din il-*heritage map*.

Il-Kunsillier is-Sur John B. Camilleri qal li hu flimkien mal-membri tas-sotto kumitat tiegħu hejjew ktieb żgħir li fih il-postijiet storiċi kolla u nformazzjoni fuq kull post storiku. Huwa kompli jgħid illi dan jistgħa jiġi bħala mappa u jintuża għal din il-*heritage map*.

Il-Kunsillier is-Sur John B. Camilleri ssuġerixxa illi nqabdu lill-impjegata tal-Kunsill is-Sinjura Rebecca Micallef sabiex titulizza l-informazzjoni ta' dan il-ktieb u tiffurmaha bħala *Heritage map*.

Il-Kunsill qabel unanimament li nqabdu lis-Sinjura Rebecca Micallef sabiex tagħmel din il-mappa u l-informazzjoni neċessarja.

Is-Segretarju Eżekuttiv qal li ser jitlob lill-PPCD sabiex il-flus li kien hemm allokat għad-*design* tal-*heritage map* jiġu utilizzati għal-*printing*. Huwa kompli jgħid li b'hekk inkunu qed nifrankaw ftit żmien għaliex hu diġa talab *extension* tad-*deadline* peress li qedgħin lura bix-xogħol.

Il-Kunsillier is-Sinjura Carmen Fearne qalet li huwa mportanti li nżommu d-*deadline* għaliex nistgħu nitilfu l-flus.

3.17 **Ambaxxatriċi ta' Tunes:**

Is-Sindku nforma lill-Kunsilliera illi nhar it-Tnejn 21 ta' Novembru 2011 f'nofs in-nhar ġejja l-Ambaxxatriċi l-għdida ta' Tunes sabiex tiltaqa mal-Kunsilliera u għaldaqstant huwa stieden lill-kullhadd sabiex jattendi għal din iż-żjara.

3.18 **Prodotti għat-tabelli:**

Il-Kunsillier is-Sur John B. Camilleri preżenta lill-Kunsill *sample* ta' prodott magħmul minn affarijiet riċiklati li jistgħu jintużaw bħala tabelli.

❖ **Is-Sindku ħareġ mill-laqgħa tal-Kunsill fis-7.15p.m**

Il-viċi Sindku ippresjeda l-laqgħa

3.19 **Donazzjoni ta' 250 planters (35/6354/11/I):**

Is-Segretarju Eżekuttiv spjega lill-Kunsilliera illi l-ELC qed joffru 250 planters sabiex jitqassmu lir-residenti biex jkunu jistgħu jagħmluhom mal-gallariji u jiżerġu bi xtieli ta' l-istaġun.

Il-Kunsill qabel unanimament illi nieħdu sehem f'din l-inizjattiva u jitqassmu fi Triq ix-Xatt, Triq Sant'Anna, Triq La Sengle, Triq San Gwakkin, Pjazza Dun Tarcis Aguis, Triq Santa Tereza, Triq il-Knisja, Triq il-Bużbież u Triq iż-Żonqor.

Il-Kunsill qabel ukoll li nitolbu lill-ELC jgħidulna kemm jiswew jekk nkunu nridu iktar *planters*.

3.20 **Permessi ta' l-imwejjed u siggijiet quddiem Ximo Snack Bar (35/6082/11/I):**

Is-Segretarju Eżekuttiv qal li l-propjetarju ta' Ximo Snack Bar talab lid-Dipartiment ta' l-Artijiet permess sabiex joħroġ l-imwejjed u s-siggijiet quddiem dan il-ħanut.

Il-Kunsill qabel unanimament li ma jsibx oġġezzjoni.

Il-Viċi Sindku ssuġerixxa li nitolbu lid-Dipartiment ta' l-Artijiet sabiex jerggħu jagħmlu t-tappijiet fuq il-bankina quddiem dawk il-ħwienet li għandhom il-permess li joħroġu l-imwejjed u s-siggijiet.

❖ ***Il-Kunsillier is-Sur Daniel Spiteri daħal għall-laqgħa tal-Kunsill fis-7.37p.m***

3.21 **Stima għal-kartolini tal-Milied:**

Is-Segretarju Eżekuttiv preżenta kwotazzjoni sabiex nipprintjaw 1000 kartolina tal-Milied.

Il-Kunsill qabel unanimament.

3.21 **34u Campaign (35/6221/11/I):**

Is-Segretarju Eżekuttiv spjega fuq din il-proposta illi jkun hemm *area* fejn jinżerġu s-siġar.

Il-Kunsillier is-Sur Daniel Spiteri qal li għal din l-inizjattiva ma nistgħux nsibu *area* żgħira.

Il-Kunsill qabel unanimament illi l-ewwel għandna nsibu *area* fejn jistgħu jinżerġu dawn is-siġar qabel ma niddeċidu li nieħdu sehem f'din l-iskema.

3.22 **Bord ta' evalwazzjoni dwar it-tender tal-Perit tal-proġett tal-Unjoni Ewropeja ERDF 212:**

Is-Segretarju Eżekuttiv ġab għall-attenzjoni tal-Kunsill li rridu naħtru kumitat tal-Bord għall-evalwazzjoni tat-tender tal-Perit tal-proġett tal-Unjoni Ewropeja ERDF 212.

Il-Kunsill qabel unanimament li għall-*Administrative criteria* naħtru lis-Sur Mark Causon, rigward *Technical Criteria* naħtru lill-Perit Aaron Abela u għar-rigward tas-settur tal-Finanzi naħtru *Accountant* li m'hemmx għalfejn ikun l-*accountant* tal-Kunsill u kien hemm qbil li nqabdu lill-*Accountant* minn Darma Consult.

3.23 **Mistoqsija Parlamentari 30308 (35/6444/11/I):**

Is-Segretarju Eżekuttiv nforma lill-Kunsilliera li f'din il-mistoqsija parlamentari qedgħin jistaqsu jekk il-Kunsill għandux il-ħsieb li jagħmel *embelishment* fil-pjazzetta ta' ħdejn Triq Lorry Sant.

Il-Kunsill qabel unanimament li niktbu lid-Dipartiment tal-Artijiet u nistaqsuh jekk din l-art hux privata jew tal-Gvern.

3.24 **Proposta mis-Sottokumitat tal-Kultura biex jiġi organizzat party tal-Kunsill għat-tfal minn 5 sa 12-il sena:**

Fil-preżenza tal-Kunsilliera s-Sur Daniel Spiteri talab kjarifika fuq punt 3.4 ta' dawn il-minuti jekk il-flus li ser jingabru hux ser jingħataw lill-Marsaskala F.C

Il-Kunsillier is-Sur Daniel Spiteri wieġeb li dan kien l-għan li jsir *party* wieħed sabiex isir *fund raising* lill-Marsaskala F.C

Wara din il-kjarifika l-Kunsill qabel li dan il-party ma jstax jsir mal-Klabb għaliex il-flus li ser jingabru mill-party tat-tfal li ser jiġi organizzat mil-Kunsill ser jgħaddu lill-*Community Chest Fund*.



4.0 **Awtorizzazzjoni tal-Flasijiet.**

Giet ipprezentata lista ta' kontijiet bi kreditu, u dawk li tħallsu b'urgenza biex jiġu approvati għall-pagamenti.

4.1 **Pagament Nru #992:**

Il-kunsill qabel unanimament li dan il-kont jinżamm pendent sakemm nitolbu spjegazzjoni rigward dan it-trasport.

Il-Kunsill approva unanimament il-pagamenti l-oħra kollha.

5.0 **Approvazzjoni tal-Quarterly Report – Lulju sa Settembru 2011.**

Is-Segretarju Eżekuttiv spjega fid-dettal ir-rapport finanzjarju (kopja meħmuża).

Il-Kunsillier is-Sur Lawrence Ciantar talab spjegazzjoni fuq in-*nominal account* # 66 tal-*general* u fuq in-*nominal account* #3061 tal-*cleaning & maintenance of parks and gardens*, fejn dan talab spjegazzjoni jekk il-figuri humiex koretti.

Is-Segretarju Eżekuttiv wiegħbu li ser jivverifika mal-*Accountant* tal-Kunsill

Il-Kunsill approva unanimament il-Quarterly Report.

6.0 **Mistoqsijiet:**

6.1 **Mistoqsija mressaq mill-Kunsillier – s-Sur Lawrence Ciantar (#014 – 3/11/11):**

"Fil-leġislatura ta' qabel il-Kunsill kien tħalla b'*surplus* ta' €300,000 biex jagħmel tajjeb għal bini tal-Kunsill il-ġdid. Jekk tneħhi dawn il-flus il-Kunsill tal-lum fliema qagħda finanzjarja ninstabu illum meta issa fadal l-aħħar xaharejn tas-sena 2011?"

Il-kunsillier L. Ciantar spjega li din il-mistoqsija għamila qabel ma kien jaf li kienet il-quarterly report.
Is-Segretarju Eżekuttiv wiegħbu illi l-qagħda finanzjarja tal-Kunsill hija tajba anke mingħajr dawk il-flus li kienu tħallew għal-bini amministrattivi tal-Kunsill, xieħda ta' dan huma l-Audited accounts u l-quarterly reports li jindikaw l-qagħda finanzjarja tajba tal-Kunsill.

7.0 **Mozzjonijiet:**

7.1 **Mozzjoni mressaq mill-Kunsillier – s-Sur John Baptist Camilleri (#278 – 31/10/11):**

"Jipproponi sabiex quddiem il-Kappella ta' San Gejtanu fi Triq id-Daħla ta' San Tumas isiru *double yellow lines*".

Kien hemm qbil unanimu.

7.2 Mozzjoni mressaq mill-Kunsillier – s-Sur John Baptist Camilleri (#279 – 31/10/11):

“Jipproponi sabiex nagħmlu bankina ġdida Triq San Ġużepp k/m Triq San Luqa, din tinsab imfarka u perikoluża”.

Kien hemm qbil unanimu li ssir din il-bankina fija inqas minn 50 metru.

7.2.1 Il-Kunsillier Carmen Fearne ġibdet l-attenzjoni tal-Kunsill li f’din it-triq msemija fil-mozzjoni qed jkun hemm ħafna periklu minħabba t-trakkijiet li qed jaħdmu fil-kumpless ta’ Monita.

7.3 Mozzjoni mressaq mill-Kunsillier – s-Sur John Baptist Camilleri (#280 – 31/10/11):

“Jipproponi li jekk għandna fondi tal-UIF li mhux allokat i għal xi proġett nitolbu għal dawl ġdid fi Triq il-Blajjiet u parti minn Triq Għaxxet l-Għajn. Parti mix-xogħol diġa tlesta”.

Il-Kunsillier is-Sur Lawrence Ciantar issuggerixxa li fil-parti fejn m’hemmx bankina isiru arbli tad-dawl solar panel jew alternative sources.

Kien hemm qbil li l-Kunsillier is-Sur John B. Camilleri jiltaqa mal-Perit tal-Kunsill għal stima.

7.4 Mozzjoni mressaq mis-Sindku – s-Sur Mario Calleja (#281 – 31/10/11):

“Jipproponi sabiex Triq l-Għaġuża tiġi one way biex ikun hemm iżjed parkeġġ u biex nevitaw aċċidenti peress illi l-vetturi qed jitlegħu b’veloċità qawwija”.

Kien hemm qbil unanimu li niktbu lit-TM.

7.5 Mozzjoni mressaq mill-Viċi Sindku – s-Sur Charlot Mifsud (#282 – 31/10/11):

“Jipproponi sabiex isiru tappijiet fit-toqob ta’ l-arbli għax qegħdin perikolużi”.

Kien hemm qbil unanimu li nkellmu l-Kappillan minħabba li dawn jaqgħu taħt ir-responsabbiltà tiegħu.

7.6 Mozzjoni mressaq mill-Kunsillier – s-Sur Lawrence Ciantar (#283 – 2/11/11):

“Jipproponi sabiex tissewwa l-ħsara li tinstab fih is-centre strip li qeda fi Triq San Ġwakkin”.

Kien hemm qbil unanimu li jsir ix-xogħol u nqabdu l-Karmig

7.7 Mozzjoni mressaq mill-Kunsillier – s-Sur Lawrence Ciantar (#284 – 2/11/11):

“Jipproponi sabiex tinbidel il-bankina fi Triq il-Maqsab li tinstab fi stat ħazin ħafna”.

Din il-mozzjoni ġiet irtirata għaliex diġa kienet tressqet mozzjoni #260.

Il-Kunsillier is-Sur John B. Camilleri ġibed l-attenzjoni tal-Kunsill u qal li kull meta ssir bankina aħna obbligati li nagħmlu katusa fil-bankina, kull fejn hu possibli.

7.8 Mozzjoni mressaq mill-Kunsillier – s-Sur Lawrence Ciantar (#285 – 2/11/11):

“Jipproponi sabiex tinbidel il-bankina fi Triq il-Katakombi fejn qeda fi stat ħazin”.

Kien hemm qbil unanimu li l-banika tinbidel.

7.9 **Mozzjoni mressaq mill-Viċi Sindku – s-Sur Charlot Mifsud (#286 – 3/11/11):**

“Jipproponi sabiex fi Triq l-Għawwiema isir hand rail peress illi l-bankina hija dejqa u t-triq hija wieqfa”.

Kien hemm qbil unanimu illi jsir hand rail.

7.10 **Mozzjoni mressaq mill-Kunsillier – s-Sinjura Carmen Fearne (#287 – 7/11/11):**

“Tipproponi sabiex naraw kemm hawn konki tas-siġar vojta u nixtru siġar sabiex nimlewhom”.

Kien hemm qbil unanimu li jithawlu washingtonia robust.

7.11 **Mozzjoni mressaq mill-Kunsillier – s-Sinjura Carmen Fearne (#288 – 7/11/11):**

“Tipproponi sabiex tinxtara jew tinkera photocopier żgħir għaċ-Ċentru Edukattiv”.

Kien hemm qbil unanimu.

7.12 **Mozzjoni mressaq mill-Kunsillier is-Sur John B. Camilleri (#289 – 10/11/11):**

“Jipproponi sabiex titwaħħal lampa fil-Bidni ħdejn il-kappella kif indikat fis-site-plan.”

Kien hemm qbil unanimu.

7.13 **Mozzjoni mressaq mill-Kunsillier is-Sur John B. Camilleri (#290 – 10/11/11):**

“Jipproponi sabiex jitwaħħlu żewġ bozoz fi Triq il-ġdida bejn Triq il-Lampuka u Triq tal-Ħamrija (kif indikat fis-site-plan).”

Kien hemm qbil unanimu.

7.14 **Mozzjoni mressaq mill-Kunsillier is-Sur John B. Camilleri (#291 – 10/11/11):**

“Jipproponi sabiex titwaħħal bozza ġdida n-naħa ta’ fuq ta’ Triq San Nikola (kif indikat fis-site-plan).”

Kien hemm qbil unanimu.

7.15 **Mozzjoni mressaq mill-Kunsillier is-Sur John B. Camilleri (#292 – 10/11/11):**

“Jipproponi sabiex titwaħħal bozza ġdida fi Triq id-Dolmen (kif indikat fis-site-plan).”

Kien hemm qbil unanimu.

7.16 **Mozzjoni mressaq mill-Kunsillier is-Sur John B. Camilleri (#293 – 10/11/11):**

“Jipproponi sabiex titwaħħal bozza ġdida f’San Tumas ħdejn l-iskips tas-separazzjoni (kif indikat fis-site-plan).”

Kien hemm qbil unanimu.

- 7.17 **Mozzjoni mressaq mill-Kunsillier is-Sur John B. Camilleri (#294 – 11/11/11):**
“Jipproponi sabiex isir dawl ġdid in-naħa tal-Munar (kif indikat fis-site-plan).”
Kien hemm qbil unanimu.
- 7.18 **Mozzjoni mressaq mill-Kunsillier is-Sur John B. Camilleri (#295 – 11/11/11):**
“Jipproponi sabiex isiru 3 lampi fi Triq il-Maħsel fejn m’hemmx (kif indikat fis-site-plan).”
Kien hemm qbil unanimu.
- 7.19 **Mozzjoni mressaq mill-Kunsillier is-Sur John B. Camilleri (#296 – 11/11/11):**
“Jipproponi sabiex fuq is-saqaf tal-latrina taż-Żonqor nagħmlu roof membrane (kif indikat fis-site-plan).”
Kien hemm qbil unanimu u li ngibu kwotazzjoni.
- 7.20 **Mozzjoni mressaq mill-Kunsillier is-Sur John B. Camilleri (#297 – 11/11/11):**
“Jipproponi sabiex ngħamlu bozza fil-junction ta’ hdejn is-summer nights (kif indikat fis-site-plan).”
Kien hemm qbil unanimu.
- 7.21 **Mozzjoni mressaq mill-Kunsillier is-Sur John B. Camilleri (#298 – 11/11/11):**
“Jipproponi sabiex ngħamlu dawl adekwat fil-Bajja San Tumas qabel it-telgħa tal-Franċiż (kif indikat fis-site-plan).”
Kien hemm qbil unanimu.
- 7.22 **Mozzjoni mressaq mill-Viċi Sindku – s-Sur Charlot Mifsud (#299 – 15/11/11):**
“Jipproponi sabiex titwaħħal bozza ġdida fi Sqaq il-Friża fir-Ramla San Tumas”.
Kien hemm qbil unanimu.
- 7.23 **Mozzjoni mressaq mill-Viċi Sindku – s-Sur Charlot Mifsud (#300 – 15/11/11):**
“Jipproponi sabiex titpoġġa skip viċin Sqaq il-Friża fir-Ramla San Tumas”.
Kien hemm qbil unanimu.
- 7.24 **Mozzjoni mressaq mill-Viċi Sindku – s-Sur Charlot Mifsud (#301 – 15/11/11):**
“Jipproponi sabiex inwaħħlu tabelli fi Triq l-Għaġuża biex ma jħammgux għax il-post qed jintuża bħala latrina”.
Kien hemm qbil unanimu.
- 7.25 **Mozzjoni mressaq mill-Viċi Sindku – s-Sur Charlot Mifsud (#302 – 15/11/11):**
“Jipproponi sabiex titpoġġa portable toilet fi Triq l-Għaġuża viċin il-bandli”.
Din il-mozzjoni ma ġietx approvata.



8.0 **Informazzjoni dwar l-attivitajiet mill-Kunsilliera:**

Ma kienx hemm informazzjoni dwar l-attivitajiet mill-Kunsilliera.

10.0 **Aġġornament :**

L-Aġenda ġiet eżawrita kollha u l-laqgħa spicċat fl-10.00p.m.

9.00

10.00p.m.



Josef Grech
Segretarju Eżekuttiv



Mario Calleja
Sindku